



4

IL-BELT VALETTA - 18.04.2010 - 17.15

Valletta Waterfront

Laqgħa maż-Żgħażaġħ

Traduzzjoni mit-test Originali Ingliz

Gheżież żgħażaġħ Maltin u Ghawdxin, jien kuntent hafna li ninsab magħkom.

Hu tassew ferħ kbir għaliġa li nkun magħkom illum fuq art twelidkom! F'dan l-anniversarju sinifikanti, ahna niringrazzjaw lil Alla li baġhat lill-Appostlu Pawlu f'dawnil-gzejjer li hekk kienu fost tal-ewwel li rċevew l-Ahbar it-Tajba tal-Mulej Tagħna Ġesù Kristu.

Jien nagħti merħba lill-Arċisqof Cremona, u wkoll lill-Isqof Grech li niringrazzjah għall-kliem ġentili tiegħu, u lill-isqfijiet, saċerdoti u reliġjużi li hawn hawnhekk. B'mod speċjali nagħti merħba lilkom, żgħażaġħ ta' Malta u Ghawdex, u niringrazzjakom li tkellimtu miegħi fuq suġġetti li l-aktar jolqtukom mill-qrib. Jien napprezza x-xewqa tagħkom li tfittxu u ssibu l-verità, u li tkunu tafu x'għandkom tagħmlu biex tilhqu l-milja tal-hajja. San Pawl, bhala żaġħżuġħ, għadda minn esperjenza li bidlitu għal hajtu kollha.

Kif tafu, hu darba kien għadu tal-Knisja, u għamel kulma seta' biex jeqridha. Filwaqt li kien jivvjaġġa lejn Damasku, bil-ħsieb li jaqbad u jarresta lil kull Nisrani li seta' jsib hemm, il-Mulej deherlu f'vizjoni. Dawl li jaġhma idda madwaru u hu sema' lehen jgħid, "Għaliex qieghed tippersegwitani?... Jien Ġesù, li int qieghed tippersegwitah" (*Atti 9:4-5*). Pawlu kien meġħlub għal kollox minn din il-laqgħa mal-Mulej, u hajtu kollha nbidlet. Sar dixxiplu, u baqa' sejjer biex sar appostlu u missjunarju kbir. Hawn Malta għandkom raġuni partikolari biex troddu hajr għall-hidmiet missjunarji ta' Pawlu li xerrdu l-Evangeliu mal-Mediterran kollu.

Kull laqgħa personali ma' Ġesù hija esperjenza irrezistibbli ta' mħabba. Qabel, kif Pawlu nnifsu jammetti, hu kien "ippersegwita bis-shih il-Knisja ta' Alla u fittex li jeqridha" (*Gal 1:13*). Izda l-mibegħda u r-rabja espressi f'dan il-kliem inkinsu 'l barra għal kollox mis-setgħa tal-imħabba ta' Kristu. Tul il-bqija ta' hajtu Pawlu kellu xewqa herqana li jxandar l- ta' dik l-imħabba sa truf l-art.

Jista' jkun li whud minnkom jghiduli, San Pawl hu spiss sever fil-kitbiet tieghu. Kif nista' nghid li hu kien qed ixerred messagg ta' mhabba? It-twegiba tieghi hi din. Alla jhobb lil kull wiehed minna bi profondità u intensità li bilkemm nistghu nibdew nimmaginaw. U hu jafna intimament, jaf is-sahhiet kollha taghna u n-nuqqasijiet kollha taghna. Ghaliex ihobbna daqstant, hu jrid jippurifikana mid-difetti taghna u jibni l-virtujiet taghna biex jista' jkollna l-hajja bil-kotra. Meta jisfidana ghaliex xi haġa f'hajjitna ma tkunx toghġbu, ma jkunx qed ikeċċina iżda jkun qed jitlobna ninbidlu u nsiru aktar perfetti.

Dan hu dak li talab lil San Pawl fit-Triq ta' Damasku. Alla ma jwarrab lil hadd. U l-Knisja ma twarrab lil hadd. Iżda fl-imhabba kbira tieghu Alla jisfida lil kollha kemm ahna biex ninbidlu u nsiru aktar perfetti.

San Ġwann jghidilna li l-imhabba perfetta tkeċċi l-biza' (ara *1 Ġw* 4:18). U hekk ukoll nghid lilkom ilkoll, "Tibzghux!" Kemm-il darba nisimghu dan il-kliem fl-Iskrittura? Huma indirizzati mill-anġlu lil Marija fl-Annunzjazzjoni, minn Ġesù lil Pietru meta sejjahlu biex ikun dixxiplu, u mill-anġlu lil Pawlu lejliet in-nawfragju tieghu. Lilkom kollha li tixtiequ timxu wara Kristu, bhala koppji miżżewġin, bhala ġenituri, bhala saċerdoti, bhala reliġjużi, bhala fidili lajċi, u tsawwlu l-messagg tal-Evangelju lid-dinja, jien nghid, tibzghux! Tistghu żgur tiltaqghu ma' oppożizzjoni għall-messagg tal-Evangelju. Il-kultura tal-lum, bhal kull kultura, tmexxi 'l quddiem ideat u valuri li xi drabi ma jaqblux ma' dawk meghuxin u ppriktati mill-Mulej taghna Ġesù Kristu. Spiss huma pprezentati b'qawwa perswaziva kbira, imsaħhin mill-midja u minn pressjoni soċjali minn gruppi ostili għall-fidi Nisranija. Hu faċli, meta nkunu żgħażaġh u impressjonabbli, li nkunu influwenzati minn shabna biex naċċettaw ideat u valuri li nafu li mhumiex dawk li l-Mulej irid tassew li nhaddnu. Hu għalhekk li jien nghidilkom: tibzghux, iżda ifirhu fl-imhabba tieghu għalikom; afdaw fih, wieġbu s-sejha tieghu għad-dixxipulat, u sibu l-ikel u l-fejqan spiritwali fis-sagramenti tal-Knisja.

Hawn Malta intom tghixu f'soċjetà li hi mghaddsa fil-fidi u l-valuri Nsara. Intom għandkom tkunu kburin li pajjiżkom jiddefendi t-trabi mhux imweldin u jhegġegġ hajja familjari stabbli billi jghid 'le' għall-abort u d-divorzju. Jien inhegġigkom li żzommu din ix-xhieda kuragġuża għall-qdusija tal-hajja u ċ-centralità taż-żwieġ u tal-hajja familjari għal soċjetà b'sahhitha.

F'Malta u Ghawdex, il-familji jafu kif jivvalutaw u jikkuraw lill-anzjani u lil dawk li ma jfilhux taghhom, u jilqghu lill-ulied bhala rigali minghand Alla. Nazzjonijiet ohrajn jistghu jitghallmu mill-eżempju Nisrani taghkom. Fil-kuntest tas-soċjetà Ewropea, il-valuri tal-Evangelju qed isiru mill-ġdid kontro-kulturali, sewwasew kif kienu fi żmien San Pawl.

F'din is-Sena tas-Saċerdoti jien nitlobkom li tkunu mituhin għall-possibilità li l-Mulej jista' jkun qed isejjah lil xi whud minnkom biex tatu lilkom infuskom totalment għas-servizz tal-poplu tieghu fis-saċerdozju jew fil-hajja kkonsagrata. Pajjiżkom ta lill-Knisja hafna saċerdoti u reliġjużi mill-ahjar. Kunu ispirata mill-eżempju taghhom, u aġrfu l-ferh profond li jiġi mid-dedikazzjoni tal-hajja ta' dak li jkun biex ixandar il-messagg tal-imhabba ta' Alla għall-bnedmin kollha, bla eċċezzjoni.

Jien diġà tkellimt fuq il-htieġa tal-kura ta' dawk żgħar hafna, u tal-anzjani u dawk neqsin mis-saħħa. Izda Nisrani hu msejjah biex jghaddi l-messaġġ li jfejjaq tal-Evangeliu lil kulhadd. Alla jhobb lil kull persuna fid-dinja wahda wahda, fis-sewwa hu jhobb lil kull min qatt ghex tul l-istorja kollha tad-dinja. Fil-Mewt u l-Qawmien ta' Ġesù, li jsiru preżenti kull meta niċċelebraw il-Quddiesa, hu joffri hajja bil-kotra lil dawk in-nies kollha. Bhala Nsara ahna msejhin biex nuru l-imhabba ta' Alla li thaddan kollox. Ghaldaqstant ghandna nfittxu lill-foqra, lill-vulnerabbli, lill-emarginati; ghandu jkollna kura speċjali għal dawk li ghaddejjin minn inkwiet, dawk li jbatu minn dipressjoni jew ansjetà; ghandna niehdu hsieb id-dizabilitati, u naghmlu kulma nistghu biex nippromwovu d-dinjità u l-kwalità tal-hajja tagħhom; ghandna nagħtu attenzjoni għall-htigijiet tal-immigranti u dawk li qed ifittxu ažil fostna; ghandna nestendu l-id ta' hbiberija lil dawk li jemmnu u li ma jemmnu. Din hija s-sejha nobbli tal-imhabba u servizz li rcevejna kollha kemm ahna. Halluha tispirakom biex tiddedikaw hajjietkom biex timxu wara Kristu. La tibżghux tkunu hbieb intimi ta' Kristu.

Gheżież żgħażaġh, waqt li se nhallikom irridkom tkunu tafu li jien qrib tagħkom u niftakar fikom u fil-familja u l-hbieb tagħkom fit-talb tieghi.

“Selluli għaż-żgħażaġh Maltin u Ghawdxin kollha.”